

1

उठो धरा के अमर सपूतो!

उठो धरा के अमर सपूतो!

पुनः नव निर्माण करो।

जन-जन के जीवन में फिर से,

नव स्फूर्ति, नव प्राण भरो।

नया प्रभात है, नई बात है,

नई किरण है, ज्योति नई।

नई उमंगें, नई तरंगें,

नई आस है, साँस नई।

युग-युग के मुरझे सुमनों में,

नई-नई मुसकान भरो।

उठो धरा के अमर सपूतो!

पुनः नव निर्माण करो।

डाल-डाल पर बैठ विहग कुछ,

नए स्वरों में गाते हैं।

गुन-गुन, गुन-गुन करते भौरे,


मस्त उधर मँडराते हैं।

नव युग की नूतन वीणा में,

नया राग, नव गान भरो।

उठो धरा के अमर सपूतो!

पुनः नव निर्माण करो।



शिक्षण संकेत


- बच्चों को बताएँ कि यह कविता आधुनिक युग के बाल-साहित्य रचनाकार द्वारिका प्रसाद माहेश्वरी द्वारा लिखी गई है। कवि ने इस कविता के माध्यम से नवयुवकों को देश के नव-निर्माण के लिए प्रोत्साहित किया है।
- बच्चों को कविता का भाव समझाते हुए कविता पाठ करवाएँ। उन्हें बताएँ कि बच्चे ही देश का भविष्य हैं। अतः देश के निर्माण के लिए आशा, विश्वास और नई उमंग के साथ आगे बढ़ना चाहिए।

कली-कली खिल रही इधर,
उधर फूल-फूल मुसकाया है।
धरती माँ की आज हो रही,
नई सुनहरी काया है।

नूतन मंगलमय ध्वनियों से,
गुंजित जग-उद्यान करो।
उठो धरा के अमर सपूतो!
पुनः नव निर्माण करो।

सरस्वती का पावन मंदिर,
शुभ संपत्ति तुम्हारी है।
तुममें से हर बालक इसका,
रक्षक और पुजारी है।

शत-शत दीपक जला ज्ञान के,
नव युग का आह्वान करो।
उठो धरा के अमर सपूतो!
पुनः नव निर्माण करो।



—द्वारिका प्रसाद माहेश्वरी

शब्दार्थ



धरा — धरती

प्रभात — सवेरा

नूतन — नया, नवीन

इन्हें ऐसे भी लिख सकते हैं—

उद्यान — उद्यान

पुनः — फिर, दोबारा

आस — आशा

उद्यान — बगीचा

आह्वान — आह्वान

स्फूर्ति — उत्साह, ताजगी

विहग — पक्षी

आह्वान — पुकार



संकलनात्मक एवं रचनात्मक मूल्यांकन



मौखिक

1. पढ़िए और बोलिए—

ज्योति

निर्माण

स्फूर्ति

ध्वनियाँ

गुंजित

आह्वान

उठो धरा के अमर सपूतो!



2. मोचकर बताइए-

- (क) कविता में किन्हें नव निर्माण हेतु उत्साहित किया गया है?
(ख) देश के निर्माण के लिए नवयुवकों में किस प्रकार के विचारों की आवश्यकता है?
(ग) कवि ने 'सरस्वती का पावन मंदिर' किसे कहा गया है? उसके रक्षक व पुजारी कौन है?



लिखित

1. नीचे दिए प्रश्नों के उत्तर शब्दों में दीजिए-

- (क) कवि ने लोगों को जीवन में क्या भरने के लिए प्रेरित किया है?
(ख) नई-नई मुसकान किसमें भरने के लिए कहा गया है?
(ग) धरती माँ की काया में क्या परिवर्तन हुआ है?
(घ) सरस्वती के मंदिर का रक्षक कौन है?

2. नीचे दिए प्रश्नों के लघु उत्तर दीजिए-

- (क) 'धरा के अमर सपूतों' से कवि का क्या तात्पर्य है?
.....
.....
(ख) धरती माँ की काया सुनहरी क्यों हो गई है?
.....
.....
(ग) कविता में नव युग का आह्वान किस प्रकार करने को कहा गया है?
.....
.....
(घ) 'नव निर्माण करने से' कवि का क्या तात्पर्य है?
.....
.....

3. नीचे दी पंक्तियों की प्रसंग सहित व्याख्या कीजिए-

- (क) नव युग की नूतन वीणा में नया राग, नव गान भरो।
.....
.....

(ख) नूतन मंगलमय ध्वनियों से, गुञ्जित जग-उद्गान करो।

(ग) शत-शत दीपक जला ज्ञान के, नव युग का आह्वान करो।

4. नीचे दिए काव्यांश को पढ़कर प्रश्नों के उपयुक्त उत्तर पर (✓) लगाइए-

रास्ते का एक काँटा,

पाँव का दिल चीर जाता।

रक्त को दो बूँद गिरती,

एक दुनिया डूब जाती।

आँख में हो स्वर्ग लेकिन

पाँव पृथ्वी पर टिके हों।

कंटकों की इस अनोखी,

सीख का सम्मान कर ले।

पूर्व चलने के बटोही,

बाट की पहचान कर ले।

(क) पाँव का दिल कौन चीर जाता है?

(i) फूल

(ii) काँटा

(iii) पंखुड़ी

(iv) पत्थर

(ख) आँखों में स्वर्ग होने पर भी पाँव कहाँ टिके होने चाहिए?

(i) आसमान में

(ii) चाँद पर

(iii) धरती पर

(iv) सूरज पर

(ग) काँटे हमें क्या सीख देते हैं?

(i) चलने से पहले पथ की पहचान कर लेनी चाहिए।

ठटो धरा के अमर सपूतो!



- (ii) चलने से पहले राह के काँटे साफ़ कर लेने चाहिए।
 (iii) नंगे पाँव कभी नहीं चलना चाहिए।
 (iv) वास्तविकता का हमेशा भान होना चाहिए।

(घ) चलने से पहले क्या कर लेना चाहिए?

(i) पथ की पहचान

(iii) पूर्ण स्नान

(ii) मित्रों की मंडली का निर्माण

(iv) विश्राम

(ङ) 'बटोही, बाट की पहचान कर ले।' पंक्ति में बाट और बटोही का क्या अर्थ है?

(i) काँटे और पथिक

(iii) मित्र और राही

(ii) राह और आगंतुक

(iv) पथ और पथिक



भाषा ज्ञान

1. नीचे दिए शब्दों में प्रत्यय लगाकर शब्द बनाइए-

करुणा - करुणामय

दया -

दुख -

तन -

सुख -

जल -

2. नीचे दिए शब्दों के समानार्थी शब्द वर्ग-पहेली से ढूँढ़कर लिखिए-

त	ट	सु	ज	वि
न	पू	म	ल	ह
नू	त	न	ज	ग
वी	णा	वा	दि	नी

बेटा -

कमल -

किनारा -

सरस्वती -

पुष्प -

पक्षी -

संसार -

शरीर -

नया -

पानी -

3. नीचे दिए शब्दों के विलोम शब्द लिखिए-

नूतन -

रक्षक -

निर्माण -

मान -

शुभ -

सपूत -

4. नीचे दिए शब्दों के तत्सम रूप लिखिए-

पूत -

आस -

भौंरा -

अम्मा -

सूरज -

अँधेरा -



कविता से आगे

- देश का नव-निर्माण किस प्रकार किया जा सकता है?
- बच्चे देश के नव-निर्माण में क्या भूमिका निभा सकते हैं?

बड़े हाथों से

- 'मेरा भारत महान' पर अपनी उत्तर पुस्तिका में निबंध लिखिए।
- 'बच्चे देश का भविष्य' पर अनुच्छेद लिखिए।

कुछ करने को

- इंटरनेट या पुस्तकालय से द्वारिका प्रसाद माहेश्वरी की कुछ अन्य कविताएँ खोजकर पढ़िए।

आप क्या करेंगे?

- यदि आपके कुछ मित्र असामाजिक तत्वों के साथ मिलकर देश की सार्वजनिक संपत्ति को नुकसान पहुँचाने की योजना बना रहे हों। बातों-बातों में यह बात आपको पता चल जाए तो आप क्या करेंगे?
- यदि आप अपने घर के आस-पास किसी पार्क में खेलने जा रहे हों और वहाँ कुछ लोग नशीले पदार्थों का क्रय-विक्रय करते दिखाई दें तो आप क्या करेंगे?

उठो धरा के अमर सपूतो!

